

१९—आनंद समाचार :

अई भेण ! जदही खां मुंहिजा लादुला लालन मुनीश्वर सां
गदु विया आहिनि तदही खां मुंहिजे सिकी लधनि बचनि जो को
बि समाचार न मिलियो आहे ।

बिना जुतड़ी अ पेरे पियादे, पटनि जो पंधु, गहिबर बननि
में घुमणु, कंद मूल फलनि ते गुजरान करणु, वणनि जी छांव
में धरती अ ते सुमहंदा हूदा मुंहिजा हिन्दोरनि जा हिरियल बचा ।

सखी ! हिकिड़ो सेवकु या सैनिकु बि गदु न वियो अथनि।
उज लगदीं हूदनि त तलावनि, नदियुनि ऐं झरणनि तां बुक भरे
पाणी पीअंदा हून्दा । मुनीश्वर त घणो महरबान समर्थ ऐं सुखकारी
आहे पर संकोच छदे बरिड़ा उन सां हिरनि त । मुंहिजो मनु
द्राढ़ो मांदो थो थिए । ऐतिरे में वाधाई, वाधाई, अमां महाराणी !
वाधाई । श्री भरत लाल जे परम अहिलादित हृदय जो, प्राणनि
खे अमृत वर्षा जो आनन्द द्रियण वारो मिठो सुठो आवाजु अमां
जे कन ते पियो । अमां ! अमां ! चप द्रकी रहिया आहिनि,
नेण वसी रहिया आहिनि शरीर में पुलकावली, कंठ गद गद अथसि।
अमड़ि पुलकित लाल खे छाती अ सां लाए पुछण लगी: छा लाल!
का सुठी सुधि आई आहे तुंहिजे प्यारे दादा जी ?

जीउ जननी ! श्री मिथिलेश्वर जनक महाराज पंहिजो पूज्य पुरोहित मोकिलियो आहे । प्यारे दादा साई ऐं भ्राता लक्षण जे कुशल क्षेम जी ललित पत्रका खणी आयो आहे । दाढ़ी मिठी खबर बुधायाई त सभिनी दुष्टनि खे मार, यज्ञ जी रक्षा करे, गौतम गृहणी खे तारे, अलौकिक विजय पाइण वारे दादा खे मुनीश्वर श्री मिथिलापुर धनुष यज्ञ ते वठी वियो । उते अनेक राजाऊं कठा थिया हुआ पर शिव धनुष खे केरु चोरे बि न सधियो । उन्हीअ पिनाक खे राज सभा में असां जे वीर धुरीण दादा श्री राम मृणाल वांगुर खणी टुकरा करे छद्रियो । टिन्ही लोकनि में जै जै जी धुनि छांड़जी वेई । श्री जनक राज जी अलौकिक बालिका जय माल पहिराई असां जे प्यारे दादा खे । गुरु बाबे विजयी दादा जा हर हर हथिड़ा चुमी आशीश दिनी ।

इहो बुधी अमड़ि राणी स्नेह में शिथलु थी, बिन्ही भाउरनि खे गले लगाए, प्रेम में उन्मति थी वेई । अमां मिठी अ उन महल वस्त्र, भूषण, मणियूं, माणिक, ब्रह्मणनि ऐं भिखारियुनि में विराहिया । सहेलियूं मंगल गान करण लगियूं । सारी अयोध्या इहो समाचार बुधी आनंद सां भरिजी वेई ।

बाबा साई अ जे आनंद जो अजु कोई आर पार नाहे । सतिगुर देव जी आज्ञा पाए श्री मिथिलापुर बरात वठी हलण जूं

तियारियूं थियण लगियूं ॥